



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 21-03-2024



சீர்மரபினர் கோரிக்கை சீரானது!

சீர்மரபினர் இன மக்களுக்கு ஒரே மாதிரியான சான்றிதழ் வழங்குவதற்கு உத்தரவிட்ட மாண்புமிகு முதலமைச்சர் மு.க.ஸ்டாலின் அவர்களுக்கு அம்மக்கள் நன்றி தெரிவித்துக் கொண்டிருக்கிறார்கள்.

கடந்த ஆண்டு நவம்பர் மாதம் தான் சீர்மரபினர் நல வாரியத்தை மாண்புமிகு முதலமைச்சர் அவர்கள் சீரமைத்தார்கள். பிற்படுத்தப்பட்டோர் நலத்துறை அமைச்சரைத் தலைவராக கொண்டு சீர்மரபினர் நலவாரியத்தை திருத்தியமைத்து முதலமைச்சர் அவர்கள் உத்தரவிட்டார்கள்.

சீர்மரபினர் வகுப்பினரின் சமூக, பொருளாதார மற்றும் கல்வி மேம்பாட்டுக்காக 'சீர்மரபினர் நல வாரியம்', 2007-ம் ஆண்டில் தலைவர் கலைஞர் அவர்களால் அமைக்கப்பட்டது. இவ்வாரியத்தில் பதிவு செய்துள்ள உறுப்பினர்களுக்கு அமைப்பு சாரா தொழிலாளர்களுக்கு, தொழிலாளர் நலத் துறையின் கட்டுப்பாட்டின் கீழ் இயங்கி வரும் நல வாரியங்கள் மூலம் வழங்கப்பட்டு வரும் நல உதவித் திட்டங்கள் போன்ற விபத்து நிவாரணம், கல்வி உதவித்தொகை, திருமண உதவித்தொகை, மகப்பேறு உதவித்தொகை மற்றும் முதியோர் ஓய்வூதியம் ஆகிய உதவிகள் வழங்கப்படுகின்றன. இந்த வாரியத்தை கடந்த நவம்பர் மாதம் முதலமைச்சர் மு.க.ஸ்டாலின் அவர்கள் மாற்றி அமைத்தார்கள்.

சீர்மரபினர் நல வாரியத்துக்கு, பிற்படுத்தப்பட்டோர் நலத்துறை அமைச்சர் தலைவராகவும், ராசா அருண்மொழியைத் துணைத் தலைவராகவும் நியமித்தார் முதலமைச்சர் அவர்கள். அத்துடன் கே.எஸ்.ராஜ்கவுண்டர், சேகர், பசுவை சக்திவேல், முனுசாமி, எஸ்.கணேசன், கே.எஸ்.கண்ணன், கதிர்வேல், பண்ணப்பட்டி கோவிந்தராஜ், ப.சந்திரன், கூர்யா பி.தங்கராஜா, பெரி.துரைராசு, பாண்டல்வாரி மற்றும் பெரியசாமி ஆகிய 13 பேரை அரசு சாரா உறுப்பினர்களாக நியமித்து 3 ஆண்டு காலத்துக்கு திருத்தி அமைக்கப்பட்டுள்ளது. இந்த நிலையில் சீர்மரபினர்களின் மிக முக்கியக் கோரிக்கையான இரட்டைச் சான்றிதழ் குழப்பத்துக்கும் முதலமைச்சர் அவர்கள் முற்றுப்புள்ளி வைத்து விட்டார்கள்.

சுதந்திரம் பெறுவதற்கு முன் ஆங்கிலேய ஆட்சியில் குற்றப்பரம்பரை சட்டத்தினால் (Criminal Tribes Act) பாதிக்கப்பட்டவகுப்பினர்கள், சீர்மரபினர் வகுப்பு என வகைப்படுத்தப் பட்டார்கள். மொத்தம் 68 வகையான பிரிவு மக்கள் இப்படி அழைக்கப்பட்டார்கள். இவர்கள் மேம்பாட்டுக்காக பல்வேறு திட்டங்கள் செயல்படுத்தப்பட்டு வருகின்றன. ஆனால் அவர்களுக்கு தரப்பட்ட சான்றிதழ் குழப்பமானதாக இருந்தது.

சீர்மரபினர் வகுப்பினர்களுக்கு Denotified Communities மற்றும் Denotified Tribes என இரண்டு சான்றிதழ்கள் வழங்கப்பட்டன. இது பல்வேறு குழப்பமான சூழ்நிலையை ஏற்படுத்தியது. 'இதனை அகற்றுவதற்கான முயற்சியை எடுப்போம்' என்று மாண்புமிகு முதலமைச்சர் அவர்கள் வாக்குறுதி அளித்திருந்தார்கள். அந்த இரட்டை சான்றிதழ் குழப்பங்களுக்கு முற்றுப்புள்ளி வைத்து விட்டார்கள்.

மாநில அரசின் உதவிகள் பெறுவதற்கு இந்த 68 வகுப்பினர்களும் சீர்மரபினர் (DNC) என அழைக்கப்படுவர் எனவும், ஒன்றிய அரசின் நலத் திட்ட பயன்களைப் பெறுவதற்கு இந்த 68 வகுப்பினர்களும் சீர்மரபினர் (DNT) என அழைக்கப்படுவர் என 2019 ஆம் ஆண்டு குழப்பமான ஆணை வெளியிடப்பட்டது. இரண்டு சான்றிதழ் குழப்பத்துக்கு முற்றுப்புள்ளி வைக்கும் வகையில் சீர்மரபினர் வகுப்பினர்களுக்கு Denotified Communities / Denotified Tribes என ஒரே சான்றிதழ் வழங்கப்படும் என்று மாண்புமிகு முதலமைச்சர் அவர்கள் உத்தரவிட்டுள்ளார்கள். இனி வருவாய் அலுவலர்கள் சீர்மரபின வகுப்பினர்களுக்கு ஒரே சான்றிதழ் வழங்குவார்கள் என்றும் முதலமைச்சர் அவர்கள் அறிவித்துள்ளார்கள்.

முதன்முதலாக முதலமைச்சர் கலைஞர் அவர்கள்தான் ஏ.என்.சட்டநாதன் தலைமையில் 13.11.1969 ஆம் நாள் பிற்படுத்தப்பட்டோர் நலக்குழுவை அமைத்தார்கள். பிற்படுத்தப்பட்ட, மிகவும் பிற்படுத்தப்பட்ட மக்களின் நலனை மேம்படுத்துவதற்காக இதனை அமைத்தார்.

பிற்படுத்தப்பட்டோர் நலத்துறையை உருவாக்கினார்கள். அந்தப் பரிந்துரைப் படி சமூகநீதியை அமல்படுத்தினார்கள். பிற்படுத்தப்பட்டோருக்கு 31 சதவிகித இடஒதுக்கீடு வழங்கினார்கள். பிற்படுத்தப்பட்டோருக்கு தனியே ஒரு அமைச்சரை 1971 ஆம் ஆண்டு நியமித்ததும் கலைஞர் அவர்கள்தான்.

மிகவும் பிற்படுத்தப்பட்டோர், சீர்மரபினருக்கு தனி ஒதுக்கீடு தேவை என்ற கோரிக்கை எழுந்தபோது, பிற்படுத்தப்பட்டோருக்கு இருந்த 50 விழுக்காட்டில் 20 விழுக்காட்டை மிகவும் பிற்படுத்தப்பட்டோர், சீர்மரபினருக்கு வழங்கியவரும் முதலமைச்சர் கலைஞர் அவர்கள்தான். 1989 ஆம் ஆண்டு புது இடஒதுக்கீடு உரிமையை உருவாக்கி கல்வி, வேலை வாய்ப்பில் இந்த சமூக மக்கள் முன்னே வாய்ப்பு ஏற்படுத்திக் கொடுத்தவர் முதல்வர் கலைஞர் அவர்கள். மிகப் பிற்படுத்தப்பட்டோர் மற்றும் சீர்மரபினர் இயக்குநரகம் 1989 ஆம் ஆண்டு கலைஞர் அரசால் உருவாக்கித் தரப்பட்டது.

சீர்மரபினருக்கு இளங்கலை வகுப்பு வரை இலவசக் கல்வி வழங்க உத்தரவிட்டதும் கமுகு அரசே. இதே வகுப்பைச் சேர்ந்த மாணவியர் கல்வி மேம்பாட்டுக்காக ஆண்டு தோறும் நிதி வழங்கியதும் கமுகு அரசே. மிகப் பிற்படுத்தப்பட்டோர் மற்றும் சீர்மரபினர் மாணவர் மேல் நிலைத் தேர்வில் அதிக மதிப்பெண் பெற்றால் நிதி உதவி வழங்கியதும் கமுகு அரசே. பாலிடெக்னிக் படிக்கவும், ஐ.ஏ.எஸ். தேர்வில் வெற்றி பெறுவதற்கான தேர்வுக்கு தயாராகவும் நிதி உதவி வழங்கப்பட்டது. கனரக வாகனங்கள் இயக்கக் கற்றுக் கொள்ளவும் நிதி வழங்கப்பட்டன. வீட்டுமனை வழங்கும் திட்டத்தில் இணைக்கப்பட்டார்கள்.

அரசு பணியிடங்களில் பிற்படுத்தப்பட்டோர், மிகவும் பிற்படுத்தப்பட்டோர், சீர்மரபினர் பிரதிநிதித்துவம் சரியாக இருக்கிறதா என ஆராய 1998 ஆம் ஆண்டு குழு அமைத்தவர் முதலமைச்சர் கலைஞர். அக்குழுவின் அனைத்து பரிந்துரைகளையும் ஏற்றுச் செயல்படுத்திக் கொடுத்தவர் முதல்வர் கலைஞர். உரிய பணியிடங்களை ஐந்தாண்டு காலத்துக்குள் நிரப்ப வேண்டும் என்று சொன்னார் கலைஞர். இது தொடர்பான வெள்ளை அறிக்கையை 11.5.2000 அன்று சட்டமன்றத்தில் முதல்வர் கலைஞர் அவர்கள் தாக்கல் செய்தார்.

அரசு பணியிடங்களில் முதல் பத்து இடத்தில் ஒரு பிற்படுத்தப்பட்டவருக்கு எந்தபதை, இரண்டு இடமாக 2001 ஆம் ஆண்டில் மாற்றி அமைத்தவர் முதலமைச்சர் கலைஞர். ஒவ்வொரு பத்து இடத்திலும் இரண்டு பிற்படுத்தப்பட்டவர் இடம் பெற பாதை அமைத்தவர் கலைஞர்.

இதன் தொடர்ச்சியாகத்தான் சீர்மரபினரின் கோரிக்கையை சீர் செய்துள்ளார் திராவிட மாடல் முதலமைச்சர் மாண்புமிகு மு.க.ஸ்டாலின் அவர்கள்!



கமுகத் தலைவரும், முதலமைச்சருமான மு.க.ஸ்டாலின் அவர்களை நேற்று முன்தினம் (19.3.2024) சென்னை, அண்ணா அறிவாலயத்தில், தி.மு.க. கூட்டணியில் மக்களவைத் தேர்தலில் ம.தி.மு.க. சார்பாக திருச்சியில் போட்டியிடும் மறுமலர்ச்சி திராவிட முன்னேற்றக் கழக தலைமைக் கழகச் செயலாளர் துரை வையாபுரி சந்தித்து வாழ்த்துப் பெற்றார். உடன் கமுகப் பொருளாளரும், நாடாளுமன்ற உறுப்பினருமான டி.ஆர்.பாலு, கமுக முதன்மைச் செயலாளரும், நகராட்சி நிர்வாகத் துறை அமைச்சருமான கே.என்.நேரு, துணை பொதுச் செயலாளர்கள் முன்னாள் அமைச்சர் முனைவர் க.பொன்முடி, நாடாளுமன்ற உறுப்பினர் ஆ.ராசா, அமைப்புச் செயலாளர் ஆர்.எஸ்.பாரதி, மறுமலர்ச்சி திராவிட முன்னேற்றக் கழகத்தின் பொதுச் செயலாளரும், நாடாளுமன்ற உறுப்பினருமான வைகோ மற்றும் நிர்வாகிகள் உள்ளனர்.



கமுகத் தலைவரும், முதலமைச்சருமான மு.க.ஸ்டாலின் அவர்களை நேற்று முன்தினம் (19.3.2024) சென்னை, அண்ணா அறிவாலயத்தில், தி.மு.க. கூட்டணியில் மக்களவைத் தேர்தலில் நாமக்கல்லில் போட்டியிடும் கொங்கு நாடு மக்கள் தேசிய கட்சியின் கூர்யா மூர்த்தி சந்தித்து வாழ்த்துப் பெற்றார். உடன் கமுகப் பொருளாளரும், நாடாளுமன்ற உறுப்பினருமான டி.ஆர்.பாலு, கமுக முதன்மைச் செயலாளரும், நகராட்சி நிர்வாகத் துறை அமைச்சருமான கே.என்.நேரு, துணை பொதுச் செயலாளர்கள் முன்னாள் அமைச்சர் முனைவர் க.பொன்முடி, நாடாளுமன்ற உறுப்பினர் ஆ.ராசா, கொங்கு நாடு மக்கள் தேசிய கட்சியின் தலைவர் ஈ.ஆர். ஈஸ்வரன் மற்றும் நிர்வாகிகள் உள்ளனர்.

பிரதமர் தகுதிக்கேற்ப மோடி பேச வேண்டும்; பத்தாண்டு பா.ஜ.க.வின் அழிவு ஆட்சியிலிருந்து விடுபற

'இந்தியா' கூட்டணிக்கு மக்கள் வாக்களிக்கத் தயாராகி விட்டார்கள்!

சேலம் கூட்டத்தில் பேசிய மோடிக்கு - கமுகப் பொருளாளர் டி.ஆர்.பாலு எம்.பி. பதிலடி!

சென்னை, மார்ச் 21-
'பிரதமர், அவர் தகுதிக்கு ஏற்ப பேசுகிறாரா? பத்தாண்டு அழிவு ஆட்சியில் இருந்து விடுதலை பெற இந்தியா கூட்டணிக்கு வாக்களிக்க மக்கள் தயாராகிவிட்டார்கள்' என சேலத்தில் பிரதமர் மோடி ஆற்றிய உரைக்கு கமுகப் பொருளாளர் டி.ஆர்.பாலு, எம்.பி. பதிலடி கொடுத்துள்ளார்.

அவரது அறிக்கை வருமாறு :
வாரம் தோறும் தமிழ்நாட்டுக்கு வருவதையே வாடிக்கையாக வைத்திருக்கும் பிரதமர் மோடி இந்த வாரம் சேலத்தில் முழங்கி விட்டுப் போயிருக்கிறார். பத்தாண்டு காலம் பிரதமராக இருந்தவர், தனது சாதனைகளைச் சொல்லி வாக்கு கேட்டிருக்க வேண்டும். அப்படி ஏதும் இல்லாததால் வாங்குவதற்கு எல்லாம் பேசி இருக்கிறார்.

தமிழ்நாட்டில் பா.ஜ.க.வுக்குக் கிடைக்கும் ஆதரவைப் பார்த்து தி.மு.க.வின் தூக்கம் தொலைந்து விட்டது" எனப் பேசியிருக்கிறார். மோடி அவர்களே! உங்களுக்குத் தான் தூக்கம் தொலைந்துவிட்டது. அதனால் தான் அடிக்கடி தமிழ்நாட்டுக்கு வந்து புலம்பிவிட்டுப் போகிறீர்கள்.

மோடியின் பிரதமர் பதவிக்கு நிரந்தர ஓய்வு!

கடந்த தேர்தல் காலங்களில் இந்தியப் பிரதமர்கள் ஓரேரு முறை தான் தமிழ்நாட்டுக்கு வந்து பிரசாரம் செய்துவிட்டு போனார்கள். ஆனால், உங்களுக்குத் தூக்கம் வராத்தால் பல்லடம், மதுரை, தூத்துக்குடி, திருநெல்வேலி, சென்னை, கன்னியாகுமரி, கோவை, சேலம் என அடிக்கடி தமிழ்நாட்டுக்கு வந்து பிரசாரம் செய்கிறீர்கள். உங்கள் பிரதமர் பதவிக்கு நிரந்தர ஓய்வு கொடுக்க தமிழ்நாட்டு மக்கள் மட்டுமல்ல, இந்திய மக்கள் அனைவரும் தயாராகிவிட்டார்கள். சேலம் ஆட்டல் ரமேஷ் குறித்துப் பேசி கண்ணீர் விட்டிருக்கிறார் மோடி.

ஜெயலலிதா ஆட்சியில் இருந்த போது தான் சேலத்தைச் சேர்ந்த பாஜக பிரமுகர் ஆட்டல் ரமேஷ் 2013ஆம் ஆண்டு கொலை செய்



யப்பட்டார். 11 ஆண்டுகள் கழித்து இப்போது நினைவு கூர்வது ஏன்? கோவையில் ரோட் ஷோ நடத்திய போது 1998ல் நடந்த குண்டு வெடிப்பில் பலியானவர்களுக்கு அஞ்சலி செலுத்தும் நிகழ்ச்சியை நடத்தினார்கள். இத்தனை ஆண்டுகள் கழித்து இப்படியான நாடகத்தை தேர்தலுக்காக பாஜக நடத்த ஆரம்பித்திருக்கிறது. ரோட்டில் ஷோ காட்டினாரே தவிர அதைப் பார்க்கத்தான் ஆள் இல்லை.

ஜெயலலிதா ஆட்சியில் பா.ஜ.க. ஆதரவாளர்கள் கொல்லப்பட்டதை மறந்துவிட்டாரா?

ஜெயலலிதா ஆட்சியில் மட்டுமே சேலம் ஆட்டல் ரமேஷ், பரமக்குடி முருகன், மதுரை சுரேஷ், வேலூர் அரவிந்தன், வெள்ளையப்பன், சென்னை சுரேஷ் உள்ளிட்ட பாஜக ஆதரவாளர்கள் பலர் கொலை செய்யப்பட்டனர். இதை எல்லாம் பழைய பாஜகவினரிடம் கேட்டுத் தெரிந்து கொள்ளவும், அந்த ஜெயலலிதாவை தான் சேலம் கூட்டத்தில் புகழ்ந்து பேசி இருக்கிறார் பிரதமர். "ஜெயலலிதாவை தி.மு.க. வினர் எவ்வளவு இழிவுபடுத்தினர் என்பதை நினைத்துப் பாருங்கள்" எனப் பேசியிருக்கிறார் மோடி. அந்த ஜெயலலிதா ஆட்சியில்தான் இவர்கள் கொல்லப்பட்டனர் என்பதை மோடி அவர்களே நினைத்துப் போடும்.

எம்.ஜி.ஆரையும், ஜெயலலிதாவையும் மோடி புகழ்வதைப் பார்த்து அதிமுகவினர் மிக ஏளனமாக பேட்டி அளித்தார்கள். எத்தனாக இவர்கள் பேரை நீங்கள் பயன்படுத்துகிறீர்கள் என்று கூட

வெளிப்படையாக பேட்டி அளித்தார்கள். ஆனாலும் ஜெயலலிதாவை மறக்கவில்லை மோடி.
"குஜராத் மோடியா? தமிழ்நாட்டு ஷேடியா?" என்று ஜெயலலிதா கேட்டதை தமிழ்நாட்டு மக்கள் மறக்கவில்லை. மோடி வேண்டுமானால் மறந்திருக்கலாம். பதவி ஆசை அவரை பாடாகப் படுத்துகிறது. போகிற போக்கைப் பார்த்தால் ஜெயலலிதாவின் சமாதிகே சென்று கண்ணை மூடிக்கொண்டு உட்கார்ந்து விடுவார் போல!

ஊழலைப் பற்றி பேசி உத்தமர் வேஷம் போடும் மோடி!

"திமுக, காங்கிரசின் ஊழலைப் பற்றி பேச ஒருநாள் போதாது" எனச் சொல்லியிருக்கிறார் மோடி. ஊழலைப் பற்றி பேச மோடிக்குத் தகுதி இருக்கிறதா? தேர்தல் பத்திரம் திட்டத்தில் பாஜக நடத்தியதில்லு முல்லு நாடு முழுவதும் நாறிக் கொண்டிருக்கிறது. தேர்தல் பத்திரங்கள் மூலம் கிடைத்த நிதியில் 50 சதவிகிதத்திற்கு மேல் பாஜகதான் வாங்கியது. சிபிஐ, அமலாக்கத் துறை, வருமானவரித் துறை போன்ற அதிகார அமைப்புகளை ஏவி, அதன் மூலம் நிறுவனங்கள் எட்டில் இருந்து நன்கொடைகளை மிரட்டிப் பறித்த பாஜக உத்தமர் வேஷம் போடுகிறது. கொள்ளையை சட்டபூர்வமாக ஆக்கிய கட்சி பா.ஜ.க.

காங்கிரஸ் ஆட்சியில் நடந்த 2 ஜி அலைக்கற்றை பற்றிப் பேசியிருக்கிறார் மோடி. 2ஜி அலைக்கற்றை முறைகேடு வழக்கில் குற்றஞ்சாட்டப்பட்டவர்களை டெல்லி சிபிஐ நீதிமன்றம் 2017ல் விடுதலை செய்துவிட்டது. அதன் பிறகும் திமுகவின் பங்கு பற்றி மோடி வலிகித்த பேசிக் கொண்டிருக்கிறார். 2022 ஆகஸ்டில் 5 லட்சம் கோடி ரூபாய்க்கு ஏலம் போக வேண்டிய 5ஜி அலைக்கற்றை 1 லட்சம் கோடி ரூபாய்க்கு ஏலம் போகவேண்டிய மீதி பணம் யார் பங்கேடழைப்போனது? என மோடி பதில் சொல்வாரா?

பெண் சக்தி பற்றியெல்லாம் பெருமை பொங்கப் பேசியிருக்கிறார் மோடி. "பெண்களுக்குச் சேவை செய்ய உறுதி ஏற்று இருக்க

கிறோம். பெண்கள்தான் பாஜகவின் கவசமாக உள்ளது" என்றெல்லாம் பொய்களைக் கொட்டியிருக்கிறார் மோடி. மணியூரில் நின்று மோடியால் இப்படிப் பேச முடியுமா? மணியூரில் பெண்களை நிர்வாணப்படுத்தி ஊர்வலமாக அழைத்துச் சென்ற காட்சிகள் சர்வதேச அளவில் இந்தியாவிற்குத் தலை குனிவை ஏற்படுத்தியது. அந்த பெண்புருக்குச் சென்று பாதிக்கப்பட்ட பெண்களுக்கு ஆறுதல் சொன்னாரா? அந்த பாவம் எல்லாம் எந்த கங்கையில் குளித்தாலும் போகாது.

போர்ட் நிவாரணம் கூட வழங்காத மோடி தமிழ்நாட்டை காப்பாற்றுவாரா?

"தமிழகத்தைப் புண்ணிய பூமியாக மாற்றுவோம்" என்கிறார் மோடி. திருநெல்வேலியும் தூத்துக்குடியும் சென்னையும் பெரு வெள்ளத்தில் சிக்கி போர்ட் நிவாரணம் கேட்டு தமிழ்நாடு கையேந்திய போது ஒரு பைசாவும் தராத மோடி தான். தமிழகத்தைப் புண்ணிய பூமியாக மாற்ற போகிறாராம். "ஏப்ரல் 19ம் தேதி தமிழகத்திலிருந்து தான் எதிர்க்கட்சிகளுக்கு அழிவு தொடங்கப் போகிறது" என சொல்லியிருக்கிறார் மோடி. பத்தாண்டு அழிவு ஆட்சியில் இருந்து மக்கள் விடுதலை பெற இந்தியா கூட்டணிக்கு வாக்களிக்கத் தயாராகிவிட்டார்கள். ஏப்ரல் 19ம் தேதிதான் பாஜகவுக்கு பேரழிவுக் காலம் தொடங்கப் போகிறது.

தோஷி உறுதி எனத் தெரிவதால் தரம் தாழ்ந்து பேசுகிறார் மோடி!

ஒரு பிரதமர், அவர் தனது தகுதிக்கு ஏற்ப பேச வேண்டும். பாஜகவின் நாளாந்தரப் பேச்சாளரைப் போல பேசக் கூடாது. மீறி, மோடி அப்படி பேசுகிறார் என்றால் தோரகப் போகிறோம் என்பதை அவரே உணர்ந்து விட்டார் என்பது தெரிகிறது. 400 தொகுதிகள் வெற்றி பெறப் போவதாக அவர் சொல்லிக் கொள்கிறார். உண்மையில் 400 தொகுதிகள் வெற்றி பெறப் போகிறவர் இப்படி தரத்தாழ்ந்து பேச மாட்டார்.

இவ்வாறு கமுகப் பொருளாளர் டி.ஆர்.பாலு எம்.பி. அறிக்கையில் குறிப்பிட்டுள்ளார்.